



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] THURSDAY, JANUARY 21, 2021 / MAGHA 1, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૧મી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગ-ના તારીખ: ૪થી ડિસેમ્બર, ૨૦૨૦ના સરકારી જાહેરનામા ક્રમાંક: કેપી/૩૧/૨૦૨૦/ પીઆરઆર/૧૦૨૦૧૯/૭૭૩/ખ. નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****THE GUJARAT PANCHAYATS SERVICE (HINDI LANGUAGE EXAMINATION) RULES, 2020.****ગુજરાત પંચાયત સેવા (હિંદી ભાષા પરીક્ષા) નિયમો, ૨૦૨૦ સંબંધી****જાહેરનામું.****પંચાયત, ગ્રામ ગૃહનિર્માણ અને ગ્રામ વિકાસ વિભાગ,****સચિવાલય, ગાંધીનગર, જથી ડિસેમ્બર, ૨૦૨૦.****ગુજરાત પંચાયત અધિનિયમ, ૧૯૯૩.**

ક્રમાંક. કેપી/૩૧/૨૦૨૦/પીઆરઆર/૧૦૨૦૧૯/૭૭૩/ખ : ગુજરાત પંચાયત અધિનિયમ, ૧૯૯૩ (સન ૧૯૯૩ના ગુજરાતના ૧૮મા)ની કલમ ૨૭૪ની પેટા-કલમ (પ)ના બીજા પરંતુક સાથે વાંચતા, કલમ ૨૨૭થી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાત સરકાર, આથી, નીચેના નિયમો કરે છે:—

૧. ટૂંકી સંજ્ઞા, આરંભ અને લાગુ પડવા બાબત.—

- (૧) આ નિયમો ગુજરાત પંચાયત સેવા (હિંદી ભાષા પરીક્ષા) નિયમો, ૨૦૨૦ કહેવાશે.
- (૨) તે, રાજપત્રમાં તેની પ્રસિદ્ધિની તારીખથી અમલમાં આવશે.
- (૩) તે, પંચાયત સેવામાં, વર્ગ ૩ની કોઈપણ જગા પર ભરતી કરાયેલી તમામ વ્યક્તિઓને લાગુ પડશે.

૨. વ્યાખ્યા.—

આ નિયમોમાં, સંદર્ભથી અન્યથા અપેક્ષિત ન હોય, તો—

- (ક) “અધિનિયમ” એટલે ગુજરાત પંચાયત અધિનિયમ, ૧૯૯૩ (સન ૧૯૯૩નો ગુજરાતનો ૧૮મો);
- (ખ) “મંડળ” એટલે અધિનિયમની કલમ ૨૩૫ હેઠળ રચાયેલું ગુજરાત પંચાયત સેવા પસંદગી મંડળ;
- (ગ) “પરીક્ષા” એટલે નિયમ ૩માં ઠરાવેલી લેખિત કસોટી અને મૌખિક કસોટી અથવા વાતચીતની કસોટી;
- (ઘ) “સરકાર” એટલે ગુજરાત રાજ્યની સરકાર;
- (ચ) “નીચલા દરજ્જાનો કર્મચારી” એટલે આ નિયમો સાથે જોડેલી અનુસૂચિ ૧માં નિર્દિષ્ટ કરેલી જગાઓ પૈકીની કોઈ જગા ધરાવતો પંચાયતનો કર્મચારી;
- (છ) “જૂના નિયમો” એટલે ગુજરાત પંચાયત સેવા (હિંદી ભાષા પરીક્ષા) નિયમો, ૧૯૬૫;
- (જ) “સંબંધિત પરીક્ષા નિયમો” એટલે આ નિયમો હેઠળ અથવા યથાપ્રસંગ, જૂના નિયમો હેઠળ ઠરાવેલા પરીક્ષા નિયમો;
- (ઝ) “અનુસૂચિ” એટલે આ નિયમો સાથે જોડેલી અનુસૂચિ.

૩. પરીક્ષા પાસ કરવી જરૂરી હોય તેવા લોકોના વર્ગો.—

(૧) જેને આ નિયમો લાગુ પડતા હોય તેવી પંચાયત સેવામાં રહેલી દરેક વ્યક્તિએ,—

- (ક) તે નીચલા દરજ્જાના કર્મચારી સિવાયની વ્યક્તિ હોય, તો અનુસૂચિ ૩ પ્રમાણે હિંદી ભાષામાં લેખિત કસોટી અને મૌખિક કસોટી;
- (ખ) તે નીચલા દરજ્જાનો કર્મચારી હોય, તો હિંદી ભાષામાં વાતચીતની કસોટી;

અહીં ઠરાવ્યા પ્રમાણે, પંચાયત સેવામાં તેની પ્રથમ નિમણૂક પર હાજર થયાની તારીખથી ત્રણ વર્ષની મુદતની અંદર પાસ કરવાની રહેશે:

પરંતુ આ નિયમોના આરંભથી પહેલા પંચાયત સેવામાં ફાળવણી કરવામાં આવી હોય અથવા પંચાયત સેવામાં ભરતી કરવામાં આવી હોય તેવી વ્યક્તિઓના કિસ્સામાં, ત્રણ વર્ષની સદરહુ મુદત, આ નિયમોના આરંભની તારીખથી ગણવાની રહેશે:

વધુમાં, યોગ્ય કિસ્સામાં, સરકાર, ત્રણ વર્ષની સદરહુ મુદતને એક વર્ષ માટે લંબાવી શકશે;

વળી, જેણે નિયત તારીખ પહેલાં જૂના નિયમો હેઠળ સંબંધિત પરીક્ષા પાસ કરી હોય તેવી વ્યક્તિએ, આ નિયમો હેઠળ પરીક્ષા પાસ કરવાની રહેશે નહિ.

- (૨) (ક) જેમની માતૃભાષા હિંદી હોય અને જેમણે એસએસસી પરીક્ષા અથવા તેને સમકક્ષ કોઈ પરીક્ષા હિંદી વિષય સાથે પાસ કરી હોય તેમણે હિંદી પરીક્ષા પાસ કરવાની રહેશે નહિ;
 - (ખ) જેણે, પંચાયત સેવામાં તેની નિમણૂક પહેલાં, વિષયો પૈકીના એક વિષય તરીકે હિંદી સાથે માધ્યમિક શાળા પ્રમાણપત્ર પરીક્ષા અથવા સરકાર દ્વારા માધ્યમિક શાળા પ્રમાણપત્ર પરીક્ષાને સમકક્ષ પરીક્ષા તરીકે માન્ય કરેલી પરીક્ષા અથવા તેનાં કરતા ઉચ્ચ પરીક્ષા પાસ કરીને, હિંદી (ભાષા)નું જરૂરી જ્ઞાન મેળવ્યું હોય;
 - (ગ) જેણે, હિંદીમાં, સરકાર દ્વારા ઠરાવેલી પ્રાદેશિક ભાષા કસોટી અગાઉથી પાસ કરી હોય;
 - (ઘ) જેને આ નિયમો અથવા જૂના નિયમો હેઠળ લેખિત કસોટી અને મૌખિક કસોટી અથવા યથાપ્રસંગ, વાતચીતની કસોટી પાસ કરવામાંથી મુક્તિ આપવામાં આવી હોય તેવા પંચાયત સેવાના કર્મચારીને, પેટા-કલમ (૧)માંનો કોઈપણ મજકૂર, લાગુ પડશે નહિ.
- (૩) ઉપર પેટા-નિયમ (૧)માં ગમે તે મજકૂર હોય તેમ છતાં, આ નિયમો સાથે જોડેલી અનુચૂચિ ૨-માં જણાવેલી પંચાયત સેવામાંની જગાઓની કક્ષાને, સદરહુ પેટા-નિયમ (૧)ના ખંડ (ક)ની જોગવાઈઓને બદલે, ખંડ (ખ)ની જોગવાઈઓ, કાં તો તે તકનિકી જગાઓ છે અથવા જ્યાં માત્ર હિંદી ભાષાનું મર્યાદિત જ્ઞાન પર્યાપ્ત ગણવામાં આવતું હોય તેવી નીચલા દરજ્જાના કર્મચારી ધરાવતા હોય તેવી જગાઓના આધારે લાગુ પડશે.

૪. પરીક્ષા પાસ કરવાની નિષ્ફળતા બદલ શિક્ષા.-

પૂર્વવર્તી નિયમોની જોગવાઈઓને અદીન રહીને, હિંદી ભાષા પરીક્ષામાં લેખિત કસોટી અને મૌખિક કસોટી અથવા યથાપ્રસંગ, વાતચીતની કસોટી પાસ કરવી ફરજિયાત રહેશે. ઠરાવેલી મુદતની અંદર અથવા મુદત લંબાવવામાં આવી હોય તેવા કિસ્સામાં, આવી લંબાવેલી મુદત દરમિયાન, પરીક્ષા પાસ કરવામાં નિષ્ફળતાના પરિણામે, ત્યાર પછીનો ઈજાફો જે તારીખથી ચૂકવવાનો થતો હોય તે તારીખથી અમલમાં આવે તેવી રીતે અટકાવવામાં આવશે:

પરંતુ આવી રીતે અટકાવવામાં આવેલો ઈજાફો, સદરહુ વ્યક્તિ પરીક્ષા પાસ કરે અથવા પરીક્ષા પાસ કરવામાંથી મુક્તિ મેળવે ત્યાર બાદ, તે પછીની નિયત તારીખથી અમલમાં આવે તેવી રીતે મુક્ત કરવામાં આવશે અને કોઈ ઈજાફો અટકાવવામાં આવ્યા ન હોય તેવી રીતે ભવિષ્યના તમામ ઈજાફો આપવામાં આવશે.

સ્પષ્ટીકરણ- આ નિયમના હેતુઓ માટે, જે તારીખે, સરકાર દ્વારા વખતોવખત નક્કી કરવામાં આવે તેવા સત્તામંડળ દ્વારા સત્તાવાર રીતે પરિણામ પ્રસિદ્ધ કરવામાં આવે તે તારીખ, હિંદી ભાષા પરીક્ષા પાસ કરવાની તારીખ ગણાશે.

૫. હિંદી ભાષા પરીક્ષા માટેનો અભ્યાસક્રમ અને પાસ થવા માટેના ગુણોનું ધોરણ.

હિંદી ભાષા પરીક્ષા માટેનો અભ્યાસક્રમ અને પાસ થવા માટેના ગુણોનું ધોરણ, અનુસૂચિ ૩માં નિર્દિષ્ટ કર્યા પ્રમાણેનું રહેશે.

૬. હિંદી ભાષા પરીક્ષા યોજવા માટેની વ્યવસ્થા.-

- (૧) બોર્ડે, સામાન્ય રીતે વર્ષમાં બે વાર, જુલાઈ અને ફેબ્રુઆરી મહિનામાં હિંદી ભાષા પરીક્ષા યોજવી જોઈશે.
- (૨) બોર્ડ દ્વારા-
 - (૧) પ્રશ્નપત્રની ગોઠવણ (પ્રશ્નપત્ર સેટ) કરવાની;

- (૨) જિલ્લા વિકાસ અધિકારીને તેમની જરૂરિયાત પ્રમાણે પ્રશ્નપત્ર પૂરા પાડવાની;
 (૩) પરીક્ષકોની નિમણૂક કરવાની અને
 (૪) પરિણામની જાહેરાત કરવાની વ્યવસ્થા કરવામાં આવશે.

૭. વાતચીતની કસોટી યોજવા બાબત.-

હિંદી ભાષા વાતચીતની કસોટી, સંબંધિત જિલ્લા પંચાયતના જિલ્લા વિકાસ અધિકારી દ્વારા, દરેક કસોટીના સંબંધમાં ઓછામાં ઓછા બે મહિના અગાઉથી નોટિસ આપીને, વર્ષમાં બે વખત યોજવામાં આવશે.

કસોટી લેવા માટે અને પરિણામની જાહેરાત કરવા માટે વ્યક્તિઓની નિમણૂક કરવાની વ્યવસ્થા પણ જિલ્લા વિકાસ અધિકારીએ અથવા તેમણે ખાસ રીતે અધિકૃત કરેલા, નાયબ જિલ્લા વિકાસ અધિકારીના દરજ્જાથી ઊતરતા દરજ્જાના ન હોય તેવા અધિકારીએ કરવી જોઈશે.

અનુસૂચિ ૧

૧. પટાવાળો	૨. પટાવાળો-કમ-ડ્રાઈવર
૩. વૉચમેન	૪. નાયક
૫. પગી	૬. પરિચર અથવા પટાવાળો છોકરો
૭. મુકાદમ	૮. હમાલ
૯. સફાઈ કામદાર	૧૦. ભંડાર ચોકીદાર
૧૧. વૉર્ડ મેન	૧૨. વૉર્ડ બોય
૧૩. કલીનર	૧૪. મજૂર
૧૫. ચોકીદાર	૧૬. કોટવાળ
૧૭. જમાદાર	૧૮. સાંઢ પરિચર
૧૯. વૉર્ડ કર્મચારી	૨૦. પાટાપિંડી કરનાર (ફ્રેસર)
૨૧. બંબાવાળો	૨૨. રોડ રોલર ડ્રાઈવર
૨૩. રસોઈયો	૨૪. ઓઈલમેન (તેલવાળો)
૨૫. પ્લમ્બર	૨૬. વિશ્રામગૃહ રખેવાળ
૨૭. ફિટર	૨૮. બુલડોઝર ઓપરેટર
૨૯. વાયરમેન	૩૦. મોબાઈલ વાન ડ્રાઈવર ઓપરેટર
૩૧. બોરિંગ ઓપરેટર	૩૨. સ્ટીમ રોલર ડ્રાઈવર
૩૩. કંડક્ટર	૩૪. ડ્રાઈવર
૩૫. રોડ રોલર ડ્રાઈવર	૩૬. ટ્રેક્ટર ડ્રાઈવર
૩૭. કામદાર	૩૮. આચા
૩૯. તાલીમી દાઈ	૪૦. સિનિયર ડ્રાઈવર
૪૧. રોડ ગ્રેડર ડ્રાઈવર	૪૨. ફારગો ડ્રાઈવર
૪૩. ડ્રાઈવર (એમ્બ્યુલન્સ)	૪૪. પાવર હાઉસ એન્જિન ડ્રાઈવર
૪૫. દાયણ	

અનુસૂચિ ૨

હિંદીનું મર્યાદિત જ્ઞાન જરૂરી હોય તેવી તકનિકી જગાઓ

- (ક) અનુસૂચિ ૧માં દર્શાવેલા ડ્રાઈવર, ફ્રેસર, વાયરમેન, ઓઈલમેન (તેલવાળો), બોરિંગ ઓપરેટર, બુલડોઝર ઓપરેટર, તાલીમી દાયણ.
- (ખ) પંચાયત સેવામાંના ડ્રાઈવર અને પંચાયત, માર્ગ અને મકાન વિભાગ અને આરોગ્ય અને પરિવાર કલ્યાણ વિભાગમાંના વર્ગ જના કર્મચારીઓ.

અનુસૂચિ ૩

નીચલા દરજ્જાના કર્મચારી સિવાયની વ્યક્તિ માટે, હિંદી ભાષામાં નિમ્ન ધોરણની પરીક્ષા માટેનો અભ્યાસક્રમ નીચે પ્રમાણેનો રહેશે.

(૧) પ્રશ્નપત્ર ૧, હિંદી (સામાન્ય)**સમય:– ત્રણ કલાક, ૧૦૦ ગુણ**

(૧) નિબંધ લેખન	૨૫
(૨) અંગ્રેજીમાંથી/હિંદીમાંથી હિંદી ભાષાંતર અને હિંદીમાંથી અંગ્રેજીમાં ભાષાંતર	૨૫
(૩) સંક્ષેપ-લેખન	૨૦
(૪) વ્યાકરણ	૨૦
(૫) પત્ર	૧૦

કુલ ૧૦૦

બે પ્રશ્નો વ્યાકરણના મૂકવામાં (સેટ કરવામાં) આવશે. તે (પ્રશ્નપત્રો) લિંગ, સંખ્યા અને કાળનો સાચો ઉપયોગ, સમાનાર્થી શબ્દો, રૂઢિપ્રયોગો, વાક્યનો કાળ અને અર્થ બદલવો, સાચા અને ખોટા વાક્યને ઓળખવું, વિરામચિહ્નો વગેરે પરના રહેશે અને તે (પ્રશ્નપત્રો) મુખ્યત્વે પાઠ્ય પુસ્તકો પર આધારિત રહેશે.

(૨) પ્રશ્નપત્ર ૨ (પુસ્તકની મદદ વિના જવાબ આપવાના રહેશે)**ગુણ ૧૦૦, સમય:– ત્રણ કલાક**

પ્રશ્નો ઠરાવેલા પુસ્તકોમાંથી મૂકવામાં (સેટ કરવામાં) આવશે.

(૩) મૌખિક કસોટી– હસ્તપ્રતનું વાંચન અને વાતચીતનો સમાવેશ કરાશે. – ગુણ ૫૦.**પાઠ્ય પુસ્તકો:–**

(૧) ગુજરાત રાજ્ય શાળા પાઠ્યપુસ્તક મંડળ દ્વારા પ્રકાશિત ધોરણ ૧૦નું હિંદી પાઠ્યપુસ્તક

નોંધ– પ્રશ્નપત્ર, હિંદી ભાષાના જ્ઞાનની ચકાસણી માટે કાઢવામાં આવશે અને પાઠ્યપુસ્તકોના વિષયવસ્તુના જ્ઞાન માટે કાઢવામાં આવશે નહિ.

પરીક્ષા પાસ કરવાનું ધોરણ:–

- (ક) (૧) હિંદી ભાષા પરીક્ષા પાસ કરવાનું ધોરણ, પ્રત્યેક પ્રશ્નપત્ર અને મૌખિક કસોટીના મહત્તમ ગુણના ૩૫ % ગુણનું રહેશે.
- (૨) કોઈ એક પ્રશ્નપત્રમાં ૫૦% અથવા તે કરતાં વધારે ગુણ પ્રાપ્ત કરનાર અસફળ ઉમેદવારને, મુક્તિ આપવામાં આવશે.
- (ખ) વાતચીતની કસોટી પાસ કરવાનું ધોરણ ૩૫ % (ગુણ)નું રહેશે અને વાતચીતની કસોટી ૫૦ ગુણની રહેશે.

ગુજરાતના રાજ્યપાલના હુકમથી અને તેમના નામે,

જયદીપ દ્વિવેદી,

સરકારના સંયુક્ત સચિવ.